

સુરત જીલ્લાની ભૂગોળ.

(ગુજરાતી નીશાળના ત્રીજા ધોરણ માટે)

No.
૫૧૧
સ્ત્રી પ્રસિદ્ધ કર્તા,
છાડલાલ જાતીરામ દીવાળજી, બી. એ. એલ. એલ. બી.
સેનાન કૃષીઆ-સુરત.
(સર્વ હક્ક કર્તા સ્વાધીન છે)
પહેલી આવૃત્તિ. તક્રીબ ૨,૦૦૦.

સોલ એજન્ટ્સ,

સં કરસનદાસ નારણદાસ એન્ડ સન્સ, નાણાવટ, સુરત.

ઈ. સ. ૧૯૨૫

કિંમત રૂ. ૦-૩-૦.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૨૪૭૭ વર્ગીક

પુસ્તકનું નામ રૂઝ્કા નામ (૧૭૧૦૨) (૨૨૭૦૨)

વિષય મે ૩૨૩ : ૧૪૩ : ૨ : ૨૨૩૬૪

સુરત જીલ્લાની ભૂગોળ.

(ગુજરાતી નીશાળના ત્રીજા ધોરણ માટે)

રચી પ્રસિદ્ધ કર્તા,

રણછોડલાલ મોતીરામ દીવાનજી, બી. એ. એલ એલ. બી.

(સર્વ હક્ક કર્તાને સ્વાધીન છે)

પહેલી આવૃત્તિ.

નકલ ૨,૦૦૦.

સોલ એજન્ટસ,

મેસર્સ કરસનદાસ નારણદાસ એન્ડ સન્સ, નાણાવટ, સુરત.

ઈ. સ. ૧૯૨૫

કિંમત રૂ. ૦-૩-૦.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ

સુરત.-ચૌરાના પૂલ ઉપર આવેલા “સુરત સિટિ” પ્રિન્ટિંગ
પ્રેસમાં વજીરામ માનસિંહે છાપી.

ધારણ બીજું.

નકશો એટલે શું તેનું જ્ઞાન. ચાર દિશાઓ. એક બીજાના સંબંધમાં વસ્તુઓના સ્થળનું જ્ઞાન. છોકરાંઓએ લીધેલા માપ પરથી નિશ્ચયનો નકશો (પ્લાન) કાઢવો. નકશામાંથી તાલુકાની ભૂગોળનું સામાન્ય જ્ઞાન.

ધારણ ત્રીજું.

ભૂગોળ બની શકે ત્યાં સુધી પ્રત્યક્ષ અવલોકનથી તથા માટીના અથવા બીજા નમુનાથી ભૂગોળની મુખ્ય સંજ્ઞાઓ શીખવી, અને પછી નકશામાં બતાવવી. નકશામાં ભૂતલ રચના બતાવી હોય તે ઉપરથી દેશના ઉંચાણ નિચાણના દેખાવ તથા તેનાં સામાન્ય લક્ષણો વિષે અનુમાન કરવાનો છોકરાંઓને મહાવરો પડાવવો. (નકશાના) રેક્ટર્નું જ્ઞાન રેક્ટરથી નકશા ઉપર અંતરો માપવાં. જિલ્લા અથવા એજન્સિની ભૂતળ તથા રાજકીય ભૂગોળ, ત્યાં જે જે ઉદ્યોગ ચાલતા હોય તેમજ તેમાં સ્થળો વચ્ચે વ્યવહાર ચલાવવાનાં જે સાધનો હોય તે વચ્ચે સુધ્ધાં; યુજરાતની સામાન્ય ભૂગોળ. શિક્ષકે કાળા પાટીઆ ઉપર દોરેલા નકશાના ખોખામાં છોકરાંઓએ જગાઓ પૂરવી.



સુરત જિલ્લાની ભૂગોળ

તમે તમારા ગામનું નામ જાણો છો. તમારા ગામમાં કોણ વસે છે તે તમે જાણો છો. તમારા ગામમાં શું પાકે છે તે તમે જાણો છો. તમારા ગામમાં ક્યા ક્યા અધિકારી આવે છે તે તમે જાણો છો. તમારા ગામની આસપાસ શું છે તે તમે જાણો છો. આ બધું જ્ઞાન તે ભૂગોળ-વિદ્યા આ જાણો એટલે તમે તમારા ગામની ભૂગોળ જાણી શકો છો. સિદ્ધાંત આવી રીતે સવાલ પૂછી જવાબ કઢાવવા. જેવી તમારા ગામની ભૂગોળ તેવીજ તાલુકાની ભૂગોળ અને તેવીજ જિલ્લાની ભૂગોળ.




ભૂગોળ શીખવામાં નકશો મુખ્ય સાધન છે. નકશો એટલે શું ? તમે તમારા ગામનો નકશો જોયો હશે. દરેક ગામડાનો નકશો જુદો

હોય છે. તે નકશામાં શું હોય છે તે કહેશો ? તેમાં બધાનાં ખેતરો, ગામતળાઈ, નદી, તળાવ, આગગાડી કે સડકનો રસ્તો બતાવેલાં હોય છે અને તે નકશા ઉપરથી કોનું ખેતર ક્યાં છે તે ઝટ માલમ પડી આવે છે. માટે નકશો એટલે ગામ, તાલુકો કે જિલ્લાનું ચિત્ર. તેમાં ગામો, તાલુકા અથવા ખેતરો માલમ પડે છે અને તે ક્યાં ક્યાં આવેલા છે અને કેટલે છે તે માલમ પડે છે.

પણ નકશો સમજવા પહેલા દિશાની જરૂર છે. અમુક ચીજ આપણે બેઠા છીએ તેની કઈ બાજુએ આવેલી છે તે જાણવાની જરૂર છે. આપણે કહીએ છીએ કે અમુક ઘર અમારી જમણી બાજુએ કે ડાબી બાજુએ આવેલું છે, અથવા અમારી અગાડી કે પછાડી આવેલું છે. એ ચાર બાજુઓ દિશાઓ કહેવાય છે. એ ચાર બાજુ અથવા ચાર દિશાનાં નામ જુદાં જુદાં છે. સૂર્ય જે બાજુએ ઉગે છે તે પૂર્વ દિશા કે ઉગમણી કહેવાય છે અને સૂર્ય જે બાજુએ આશમે છે તે પશ્ચિમ કે આશમણી દિશા કહેવાય છે. સવારે સૂર્ય તરફ મોઢું રાખીને ઉભા રહીએ તે વખતે આપણા જમણા હાથ બણી જે બાજુ આવે છે તે દક્ષિણ દિશા કહેવાય છે અને ડાબા હાથ બણી જે દિશા આવે છે તે ઉત્તર દિશા કહેવાય છે. આ ઉપરથી આપણે કહી શકીએ છીએ કે અમુક ઘર અમારી પૂર્વ, પશ્ચિમ, ઉત્તર કે દક્ષિણ આવેલું છે. તેમજ કહી શકીએ છીએ કે અમુક ખેતર અમારા ખેતરની પૂર્વ, પશ્ચિમ, ઉત્તર કે દક્ષિણે આવેલું છે.


રાતે જ્યારે સૂર્ય દેખાતો નથી ત્યારે દિશા કેવી રીતે નક્કી કરવી એ સવાલ છે. રાતે ઉત્તર દિશા તરફ સાત તારાનો ઝુમખો માર્યોમાં સાંકે દેખાય છે. એ તારાઓ નવેજરમાં સવારે દેખાય છે. એને સમસ્તકષિના તારા કહે છે. આકૃતિમાં બતાવ્યા પ્રમાણે એના આગલા બે તારામાંથી જો સીધી લીટી દોરીએ તો તે એક મોટા ચળકતા તારાને મળે છે. એ સમસ્તકષિનો ઝુમખો અને એ ચળકતા તારાને એક વખતે જુઓ તો બૂલાય નહિ. એ ચળકતો ધ્રુવનો તારો ઉત્તર દિશા બતાવે છે. અને હંમેશાં એ તારો એજ સ્થળે જોવામાં આવે છે. એટલે રાતની વખતે



ઉત્તર દિશા નક્કી કરી એટલે અધી દિશા નક્કી થાય છે. એ તારાની સામા હભા રહીએ તો આપણી પીઠ તરફની દિશા તે દક્ષિણ, આપણા જમણા હાથ ભણીની દિશા તે પૂર્વ, અને ડાબા હાથ ભણીની દિશા તે પશ્ચિમ દિશા કહેવાય.

હવે ખુદ્દી હવામાં તો આપણે સૂર્ય અને ક્રુવનો તારો જોઈ શકીએ છીએ. પણ ચોમાસામાં જ્યારે વાદળો હોય છે અને દિવસે સૂર્ય અથવા રાતના તારાઓ દેખાતા નથી ત્યારે કેવી રીતે દિશાઓ શોધી કહાડવી ? તે વખતે કંપાસ અથવા હોકાયંત્રની મદદથી દિશા શોધી કહાડીએ છીએ. કેટલાક ધડીઆળના અછોડાની સાથે એનો કંપાસ રાખે છે. તેમાં એક લોહચુંબકની સોય હોય છે. એ સોયનો નિયમ એવો છે કે ગમે તે દિશામાં ખૂંટી તોપણ તેનું માથું ઉત્તર દિશામાં રહે છે. એક પાના પર ખીલી ઠોકી તે પર એવી સોય ફરતી મુકીએ તો પછી એ સોય વડે રાતે અથવા ગમે તે વખતે અને ગમે તે જગાએ આપણને દિશા માલમ પડે છે. દરિયામાં વહાણવટીઓને દિશા જાણવાનું મુખ્ય સાધન પણ

આજ હોકાયંત્ર છે. આ નીચેનું ચિત્ર એવા હોકાયંત્રનું છે. પછી ન્યાં



કંપાસનું ચિત્ર.

ઉત્તર દિશા માલમ પડી એટલે બધી દિશા માલમ પડે છે.

એ પાના પર ખુણાઓ પણ બતાવેલા છે. એમાં ઉત્તર અને પૂર્વ વચ્ચેનો ખુણો ઇશાન તે ઈ વતી બતાવેલો છે. પૂર્વ અને દક્ષિણ વચ્ચેનો ખુણો અગ્નિ ખુણો કહેવાય છે, ને તે અ વતી બતાવેલો છે. દક્ષિણ અને પશ્ચિમ વચ્ચેનો ખુણો નૈઋત્ય કહેવાય છે, અને તે ન વતી બતાવેલો છે. પશ્ચિમ અને ઉત્તર વચ્ચેનો ખુણો વાયવ્ય કહેવાય છે, અને તે વા વતી બતાવેલો છે.

દરેક નકશામાં મથળાની દિશા ઉત્તર ગણી બધા નકશા ચીતરવામાં આવે છે. નકશા સામા ઉમા રહીએ તો જમણા હાથ બણીની દિશા પૂર્વ અને ડાબા હાથ બણીની દિશા તે પશ્ચિમ. નકશાની નીચેની દિશા તે દક્ષિણ. આજ નિયમે નાના ગામના તેમજ મોટા ખંડના નકશા ચીતરેલા હોય છે.

હવે તમારા ગામનો, તાલુકાનો અથવા જિલ્લાનો નકશો લેશે. તે તમને ઉપર પ્રમાણે માલમ પડશે. જે ગામ ઉમમણી દિશામાં હશે તે પૂર્વમાં અને જે ગામ આથમણી દિશામાં હશે તે પશ્ચિમમાં માલમ પડશે. જેલેક્ષકે આ પ્રમાણે કયાં ગામે પૂર્વમાં, કયાં ગામે પશ્ચિમમાં, કયાં ગામે

ઉત્તરમાં અને ક્યાં ગમે દક્ષિણમાં છે તે મોટે સચાલ પૂછી કઢાવવાં. પછી તળાવ કઈ દિશામાં છે અને નદી કઈ દિશામાં છે તે પૂછવું. નિશાનની આરે દિશા અને ખુણા પૂછવા.

નીચે એક આકૃતિ આપેલી છે. એક બત્રીસ ફુટ લાંબો અને સોળ


ફુટ લાંબું માપ

૧૬૫ = ૧૬૫૨




ફુટ પહોળો જોરડો બતાવેલો છે. એમાં એક ઇંચ લીટી સોળ ફુટ બતાવે છે. આ આકૃતિમાં રેકલ એક ઇંચે સોળ ફુટ છે.

પશ્ચિમ



ઉપર એક વર્ગના ઓરડાનું ચિત્ર આપેલું છે. તેમાં શિક્ષક પશ્ચિમ ત્રાટે બેઠેલા છે. વર્ગમાં પાંત્રીસ છોકરાને બેસવાની જગ્યા છે. ઓરડાનું માપ સાડા સત્તર ફુટ પહોળું અને ૨૦ ફુટ લાંબું છે. એવું ચિત્ર કાગળ પર અથવા સ્લેટ પર માપ નહિ માટે એવા ઓરડાનું ચિત્ર દોરતી વખતે લંબાઈ વીસ ફુટ બદલ બે ઇંચ અને પહોળાઈ સાડા સત્તર ફુટ બદલ પોણા બે ઇંચ લઈ એવી લીટી દોરી ચિત્ર દોર્યાથી સ્લેટ પર



ઝોરડાનો નકશો દોરારો. આમાં વીસ ફુટ બદલ બે ઇંચની લીટી દોરી એ રકેલ કહેવાયો. સાડા સત્તર ફુટ એ રકેલે પોણા બે ઇંચ થયો.

આ પ્રમાણે શિક્ષકે જુદા જુદા રકેલ લઈ તે ઉપરથી રકેલનું બરાબર બાન કરાવ્યું.

આગલા પાના પર એક નિશાળનું ચિત્ર આપેલું છે. તેમાં વર્ગના ઝોરડા વગેરે બતાવેલું છે તે પર શિક્ષકે ધ્યાન ખેંચ્યું.


પાછી ગામડાના નકશા તરફ નજર કરીશું તો માલમ પડશે કે તેમાં પણ રકેલ આપેલો હોય છે. એટલે નકશામાંથી આપણને ફરકના ખેતર ક્યાં આવેલાં છે અને તે કેટલા લાંબા પહોળાં છે તે માલમ પડે છે. તેમજ તાલુકાના નકશા પરથી ગામ એક બીજાથી કેટલાં દુર આવેલાં છે તથા ક્યાં આવેલાં છે તે માલમ પડે છે. સુરત જિલ્લાના નકશામાં રકેલ એક ઇંચે બે માઇલ છે. તાલુકાની સરહદ ચોક્કસ હોય છે એટલે નકશો બતાવતી વખતે હઠની બહાર તમારે જવું જોઈએ નહિ.

ચોર્યાસી તાલુકો

તાલુકાની ભૂગોળ શીખતી વખતે પહેલાં તેની સીમા બાથુવી જોઈએ. ગામમાં દરેક ખેતરને તથા ધરને સીમા હોય છે. ચોર્યાસી તાલુકાની ઉત્તરે ઝોરપાડ તાલુકો ને તાપી નદી; પૂર્વે વડોદરાનું રાજ્ય; દક્ષિણે વડોદરાનું રાજ્ય ને મિઠોળા નદી; પશ્ચિમે અરબી સમુદ્ર તથા ઝોરપાડ તાલુકો. સમુદ્રનો રંગ ભુરો બતાવેલો છે.

એમાં મોટી નદી તાપી છે. એ નદી પર અમરેલી, ઉતરાણ, રાંદેર, સુરત ને ઉંમરા છે. એ નદી અરબી સમુદ્રને જાય છે. નદીના મુખ તરફ મોં કરીને ઉમા રહીએ તો જમણા હાથ બાજીનો જમણા કિનારો ને ડાબા હાથ બાજીનો ડાબો કિનારો. એ પર સુરત મોટું શહેર આવેલું છે. સુરત બાદ કરતાં તાલુકાની વસ્તી છે તેના કરતાં ત્રણ ગણી વસ્તી સુરત શહેરની છે. એ શહેર તાપી નદીના ડાબા કિનારા પર અને રાંદેર જમણા કિનારા પર આવેલું છે. સુરત શહેરમાં બધી મોટી કચેરી છે અને વેપાર પણ સારો છે. રાંદેર જવાનો મોટો પુલ છે. એ પુલને હોપ પુલ કહે છે કારણ કે એ પુલ બંધાયો તે વખતે હોપ સાહેબ

કચેકટર હતા. રાંદેર કસ્ટો છે. અહીંના બેસાદાર છે અને પરદેશ વેપાર માટે જાય છે. અહીં જતાનાં ઠેકાણાં કતારગામ અને ઉમરા છે. કતારગામમાં કતારેશ્વર મહાદેવનું દહેરું છે અને શ્રાવણ મહીનામાં દર સોમવારે મેળો ભરાય છે. ઉમરામાં રામનાથપેલાની જાત્રા ભરાય છે. વરાછામાં પાણીની ટાંકી છે. એ ટાંકીમાંથી નળ વાટે આખા સુરત શહેરને : અને રાંદેરને પાણી પહોંચાડવામાં આવે છે.



હોપપુલ.

[સુરતથી જવા આવવાના રસ્તા:—

સુરતથી સીંગણપોર, ડમોલી અને વેડ જવાનો રસ્તો છે.

સુરતથી કુમસ જવાની સડક છે અને રસ્તામાં અંકવા, ઉમરા, મગદલા અને ગવીએર ગામ આવે છે.

સુરતથી ખજેદ જવાનો રસ્તો છે.

સુરતથી બારડોલી જવાનો રસ્તો છે. એ રસ્તે કુંભારીઆ, વેડછા, અને વડોદરા રાજ્યના ગામો આવ્યા પછી બારડોલી આવે છે.

સુરતથી રાંદેર જવાની પાકી સડક છે.

સુરતથી નવસારી જવાનો રસ્તો છે. એ રસ્તે ઉધના, બેસ્તાન અને નવસારી આવે છે.

રાંદેરના પુલથી બાઘ અને અડાજણ જવાનો પાકો રસ્તો છે.

આ તાલુકામાં આમગાડીની સડકો છે. સુરતથી એક ફાટો પૂર્વમાં બારડોલી જાય છે. એ રસ્તે ઉધના, ચલથાણ, ગંગાધરા અને બારડોલી સ્ટેશન આવે છે.

મોટી રેલ્વે ઉત્તર દક્ષિણ જાય છે. ઉત્તરે અમદાવાદ તરફ જવાય છે અને ઉત્તરાણ સ્ટેશન આવે છે. દક્ષિણે મુંબઈ તરફ જવાય છે અને ઉધના, સચીન, મરોલી સ્ટેશન આવે છે.

સુરત મોટું શહેર હોવાને લીધે અને આબુબાબુની જમીન ફળદ્રુપ હોવાને લીધે આ તાલુકામાં સાક્ર બાજી પુષ્કળ થાય છે. તે ઉપરાંત કપાસ અને જીવાર પણ થાય છે. દરેક છોકરાએ પોતાના ખેતરમાં તથા આસપાસના ગામમાં શું થાય છે તે ગણાવવું.

ગામના અધિકારી:—

તમારા ગામમાં કંઈ ફરીઆદ હોય છે તો તમે કોની પાસે જાઓ છો ? તમે ગામના પટેલને જાળખો છો ને તેની પાસે જાઓ છો. એ ગામના મુખ્ય અધિકારી છે. બીજું ગામમાં સરકારી ચોરા હોય છે ત્યાં આગળ સરકારી આદમી આવી મોસમ વખતે સરકાર ધારો લે છે. તેને તળાટી કહે છે. એ તળાટી ગામનો સરકાર ધારો એકઠો કરે છે. હવે એ સરકાર ધારો વસુલ કરતી વખતે કોઈ કોઈ ગામમાં એક બીજા અહરથ તળાટીને મદદ કરે છે. તેને ઉધરાતદાર કહે છે. પટેલ જન્મ મરણનું પત્રક કરે છે, અને તાલુકાનું મુખ્ય ગામ સુરત ત્યાં ટેડા મારફત મોકલે છે. એ કોને મોકલે છે ? તમારા ગામમાં કોઈ કોઈ વખત આમલતદાર નામના અધિકારી આવે છે. તે તાલુકાના ઉપરી છે. તળાટી તેને મેહેસુલ મોકલે છે અને પટેલ જન્મમરણનું પત્રક તેને મોકલે છે. વળી ગામમાં પોલીસ ચોકી હોય છે અથવા પોલીસના સિપાઈ આવે છે. એ પોલીસના સિપાઈ દેખરેખ રાખે છે. એ પોલીસના

ઉપરી ફેજદાર છે. એ પણ કોઈ કોઈ વખતે ગામે આવે છે અને ચોરી, ખુન વગેરે કામની તપાસ કરે છે. એ સિવાય તમારા ગામમાં નિશાળ નિશાળ હોય છે અને તેની તપાસ આસીસ્ટન્ટ ડેપુટી એન્જીનેયરનલ ઇન્સપેક્ટર કરે છે અને તેના ઉપરી ડેપુટી એન્જીનેયરનલ ઇન્સપેક્ટર છે. ગામમાં કોઈ માંદુ હોય ને ડાક્ટરને બોલાવવો પડે છે, માટે દરેક તાલુકા ગામમાં એક હૉસ્પીટલ હોય છે. ત્યાં સરકારી ડાક્ટર રહે છે.

અમુક ગામોના સમૂહ તાલુકો કહેવાય છે.

આ પ્રમાણે દરેક તાલુકામાં તે તાલુકાની જૂગોળ બીજા બીજા ધોરણમાં શીખવાની છે.


સુરત જિલ્લો.

તમે જે તાલુકાની જૂગોળ શીખી ગયા તે ચોર્યાસી તાલુકો સુરત જિલ્લાનો ભાગ છે. અમુક તાલુકા મળી એક જિલ્લો બને છે. શિક્ષકે સીમા નકશા પરથી શીખવવી. જિલ્લામાં ખાલસા એટલે સરકારી ગામો ઉપરાંત ફેટલાક ઇનામી અને જાગીરી ગામો છો વરાછા જાગીરી ગામ છે, અને વેઆમ ઇનામી ગામ છે.

જેમ ખેતરની હદ ચોક્કસ છે, જેમ તાલુકાની હદ ચોક્કસ છે, તેમજ જિલ્લાની હદ પણ ચોક્કસ હોય છે. શિક્ષકે જોવું કે સુરત જિલ્લાની હદ છોકરાઓ બરાબર બતાવે છે.

સુરત જિલ્લાની ઉત્તરે ભરૂચ જિલ્લો અને વડોદરાનું રાજ્ય આવેલું છે. પૂર્વે વડોદરાનું રાજ્ય, વાંસદાનું રાજ્ય, અને ધરમપુરનું રાજ્ય, દક્ષિણે થાણા જિલ્લો અને પશ્ચિમે આરબી સમુદ્ર આવેલો છે. કામ નદી સુરત જિલ્લાને ભરૂચ જિલ્લાથી જુદો પાડે છે અને દક્ષિણે દમણગંગા નદી થાણા જિલ્લાને સુરત જિલ્લાથી જુદો પાડે છે,

વ્યાખ્યાઓ:—આ વ્યાખ્યાઓ માટીના નમુના કરી શીખવવી, જમીન પર માટી પાથરી તેમાં જુદા જુદા આકાર કરવા. આ વ્યાખ્યાઓ એકી વખત શીખવવાની નથી. પણ જૂગોળમાં જેમ જેમ શબ્દ આવે તેમ તેમ શીખવાની છે.



આખ્યાઓ.

તાલુકો અને જિલ્લો એટલે શું તે ઉપર શીખી ગયા છો. જિલ્લો ઇલાકાનો ભાગ છે. ઇલાકો દેશનો ભાગ છે. દેશ ખંડનો ભાગ છે. પૃથ્વી પર જેટલી જમીન છે તેના ચાર મોઠા ભાગ કરેલા છે અને તે દરેકને ખંડ કહેવામાં આવે છે.

સુરત જિલ્લાની પશ્ચિમે અરબી સમુદ્ર આવેલો છે. સમુદ્રનું પાણી ખાઈ છે અને નદીનું પાણી મીઠું છે. પૃથ્વી પર જેટલું ખાઈ પાણી આવેલું છે તેના ભાગ કરેલા છે તે દરેકને મહાસાગર કહે છે. મહાસાગરનો નાનો ભાગ તે સમુદ્ર કહેવાય છે.

સમુદ્રના જે ભાગો જમીનમાં ગયેલા હોય છે તે અખાત અને ઉપસાગર કહેવાય છે. અખાતની અણી ઝીણી અને લાંબી હોય છે અને ઉપસાગરનો છેડો પહોળો હોય છે. દાખલા તરીકે અંખાતનો અખાત.

જે જમીનની આબુઆબુ ચારે બાજુએ પાણી હોય છે તે ટાપુ કે એટ કહેવાય છે. નદીમાં અવા ધણી એટ પડેલા હોય છે.

જે જમીનની ત્રણ બાજુએ પાણી હોય છે તેને દ્વીપકંટક કહે છે. હજારા, અને સુવાલીનો ભાગ દ્વીપકંટક જેવો છે. જે જમીનની અણી લાંબી અને સમુદ્રમાં ગયેલી હોય છે તેને ભૂશિર કહે છે.

ને જમીનનો ભાગ નીચો હોય છે અને તેમાં ડુંગર હોતા નથી તે મેદાન કહેવાય છે. સુરત જિલ્લાનો રેલવેની પશ્ચિમનો ભાગ મેદાન છે. તેમાં ડુંગર નથી. જમીનના પડનો ને ભાગ ઉંચો થયેલો હોય છે તે પહાડ અને ડુંગર કહેવાય છે. ડુંગરો પહાડોથી ઘણા નાના હોય છે. સગભમ ૧૦૦ ફુટ ઉંચા ભાગો ડુંગરો કહેવાય છે. વલસાડ પાસે પારનેરા છે તે પારનેરાનો ડુંગર કહેવાય છે.

બે ઢોળાવ વચ્ચેનો નીચો પ્રદેશ ખીણ કહેવાય છે.

નાના ઝરાઓ મળી નદી થાય છે. નદી નકશામાં બતાવતી વખતે શિક્ષકે બેનું કે મૂળ તરફથી બતાવતો બતાવતો છેકરો મુખ તરફ આવે છે.



પારનેરાનો ડુંગર.

ને ને પ્રદેશમાંથી વરસાદનું પાણી નદીમાં આવે છે તે પ્રદેશ નદીના પ્રદેશ કહેવાય છે. તાપી નદીનો પ્રદેશ મોટો છે અને દુર લગી મધ્યપ્રાંતમાં આવેલો છે. જ્યારે બરહાનપુર તરફ ખુબ વરસાદ પડે છે ત્યારે તાપી નદીમાં રેલ આવે છે.

જ્યાં આંખળી નદી નીકળે છે તે તેનું મુખ કહેવાય છે. અને જ્યાં આંખળ તે સમુદ્રને મળે છે તે તેનું મુખ કહેવાય છે. તાપી નદીનું મૂળ સાતપુડામાં છે અને મુખ ખંભાતના અખાતમાં છે. રાંદેર તાપી નદીને જમણે કિનારે અને સુરત તાપી નદીને ડાબે કિનારે આવેલું છે.

એક નદી બીજી નદીને જે જગાએ મળે છે તે સંગમ કહેવાય છે. એ સંગમ પર નહાવાનું પુન્ય છે. નદી જ્યાં આંખળ સમુદ્રને મળે છે તે પણ સંગમ કહેવાય છે.

જે પાણીના સમૂહની ચારે બાજુએ જમીન હોય છે તે સરોવર કહેવાય છે. દરેક ગામમાં નાનું તળાવ હોય છે તે નાનું સરોવર છે. તાલુકાઓ:—

આ સુરત જિલ્લાના નકસામાં જોશો તો આઠ તાલુકા આવેલા છે. તે બધા તાલુકાઓ નદીથી જુદા પડેલા છે. ચોર્યાસી તાલુકાની ઉત્તરે ઓરપાડ તાલુકો આવેલો છે. શિક્ષકે જોતું કે હવે બરાબર બતાવે છે. ઓરપાડ તાલુકાની પૂર્વે વડોદરાનું રાજ્ય આવેલું છે અને તેની પૂર્વે માંડવી તાલુકો આવેલો છે. એ માંડવી તાલુકાની દક્ષિણે અને એજ તાલુકામાં તાપી નદી આવેલી છે. માંડવી તાલુકાની દક્ષિણમાં બારડોલી તાલુકો આવેલો છે અને બારડોલી તાલુકાના આગળ ખુણામાં વાલોડ મહાલ આવેલો છે. ચોર્યાસી તાલુકો અને ઓરપાડ તાલુકો એક બાજુએ અને બીજી બાજુએ માંડવી અને બારડોલી તાલુકો અને એની વચ્ચે વડોદરાનું રાજ્ય આવેલું છે. ચોર્યાસી તાલુકાની દક્ષિણે જલાલપોર તાલુકો છે. એની ઉત્તરે પૂર્ણા નદી છે. જલાલપોર તાલુકાની દક્ષિણે અંબીકા નદી છે અને લાંથી વલસાડ તાલુકો થઈ થાય છે. જલાલપોર અને વલસાડ તાલુકાની પૂર્વે ચીખલી તાલુકો છે. વલસાડ તાલુકાની દક્ષિણે પાર નદી છે અને તેની દક્ષિણે પારડી તાલુકો છે. આ પ્રમાણે ચોર્યાસી, ઓરપાડ, માંડવી, બારડોલી, જલાલપોર, વલસાડ, ચીખલી અને પારડી તાલુકા છે અને વાલોડ, પેટામહાલ છે.

જિલ્લાના અધિકારી:—

આખા જિલ્લાના ઉપરી કલેક્ટર સાહેબ છે. તે સુરત રહે છે પણ ચોખાસા સિવાયના બીજા મહિનામાં જિલ્લામાં ફરે છે. એવણ મહેસુલી,

ફાઇનદારી, આબકારી વગેરે બધાં ખાતાં ઉપર નબર રાખે છે. એમને મદદ કરવાને એટલા હાથ નીચે આસીસ્ટન્ટ કલેક્ટર અને ડેપુટી કલેક્ટરો હોય છે. જિલ્લાના સગવડ પ્રમાણે બે ત્રણ ભાગ પાડેલા હોય છે અને તેના ઉપરી આસીસ્ટન્ટ કલેક્ટર અથવા ડેપુટી કલેક્ટર હોય છે. તમારા ગામમાં આ અધિકારી વર્ષમાં બે વખત આવે છે. એમના હાથ નીચે તાલુકા દીઠ મામલતદાર હોય છે. મામલતદાર સાહેબ તમારે ગામે ધણી વખત આવતા હશે. એનું કામ ફાઇનદારી કજીઆ ચુકવવાનું, મહેસુલ ઉધરાવવાનું અને તાલુકાની રેખરેખનું છે. તળાટી મહેસુલ ઉધરાવી મામલતદાર સાહેબને મોકલે છે અને મામલતદાર સાહેબ સુરત કલેક્ટર સાહેબને મોકલે છે. ત્યારે ગામડામાં પોલીસ પટેલ, તેના ઉપરી તાલુકાના મામલતદાર તેના ઉપરી આસીસ્ટન્ટ કલેક્ટર અથવા ડેપુટી કલેક્ટર અને તેના ઉપરી કલેક્ટર સાહેબ છે.

સુરત મોકું શહેર છે એટલે શહેરમાં તેમને મદદ કરવાને સીટી મેજિસ્ટ્રેટ(ડેપુટી કલેક્ટર)અને હજુર ડેપુટી કલેક્ટર છે. સીટી મેજિસ્ટ્રેટ શહેરના ફાઇનદારી કેસો ચુકવે છે અને હજુર ડેપુટી કલેક્ટર ત્રીજેરીનું કામ કરે છે. જે અમલદાર ફાઇનદારી ગુનાહ ચુકવે છે તે મેજિસ્ટ્રેટ કહેવાય છે.

આ સિવાય વળી બીજા ખાતાં કયાં છે ? વળી તમે જાણો છો કે પોલીસ પટેલ ફાઇનદારને ગુન્હો જાહેર કરે છે. ફાઇનદાર તાલુકામાં એક કે બે સગવડ પ્રમાણે હોય છે. એ ફાઇનદારના ઉપરી પોલીસ ઇન્સ્પેક્ટર છે અને તેના ઉપરી પોલીસ સુપ્રીન્ટેન્ડન્ટ છે. જેમ જિલ્લાના બધા ખાતાના ઉપરી કલેક્ટર સાહેબ છે તેમ બધા પોલીસ ખાતાના ઉપરી પોલીસ સુપ્રીન્ટેન્ડન્ટ છે અને તેમના હાથ નીચે પોલીસ ઇન્સ્પેક્ટર અને તેમના હાથ નીચે તાલુકા દીઠ ફાઇનદાર હોય છે.

હવે ગામમાં જમીનની માલકીની બાબત તકરાર હોય છે તો લોકો સુરત, જોરપાડ અથવા વલસાડ જાય છે. ન્યાયખાતાની અદાલતો આ ત્રણ જગ્યાએ છે. સુરતમાં મોટી અદાલત છે અને ન્યાયખાતાના ઉપરી ડીવિડન્ટ જજ અને સેશન્સ જજ કહેવાય છે. એમના હાથ નીચે સુરતમાં બે ત્રણ કોર્ટ અને જોરપાડ અને વલસાડમાં એકક કોર્ટ છે. આ

નાની કોર્ટોના ઉપરી મુનસફ સાહેબ કહેવાય છે. એ બધી કોર્ટો લેજિસલેટીવ સંબંધીના કેસોના ચુકાલ આપે છે. ડિસ્ટ્રીક્ટ જજ સેશન જજ કહેવાય છે કારણ કે તે મુનના તથા લુટફાટના કેસોની તપાસણી કરે છે.

વળી લોકો માંદા હોય છે તો તાલુકાથી ડાક્ટર સાહેબને બોલાવવામાં આવે છે. તાલુકા દીઠ એક કે બે દવાખાના હોય છે. ત્યાંના ઉપરી ડાક્ટર સાહેબ હોય છે અને જિલ્લાના ડાક્ટર સાહેબ સીવીલ સરજન કહેવાય છે. તે સુરત રહે છે. બધા ડાક્ટરોના તે ઉપરી કહેવાય છે. શીતળા કાઢવાને માટે દરેક તાલુકામાં એક શીતળા કારકુન હોય છે. તે ગામે ગામ ફરી નાદાન છોકરાંને શીતળા કાઢે છે. એ બધા કારકુનોના ઉપરી એક ઇન્સ્પેક્ટર હોય છે.

તમારા ગામમાં નિશાળ હોય છે. તેના ઉપરી એસિસ્ટન્ટ ડેપુટી હોય છે અને તેના ઉપરી ડેપુટી એજ્યુકેશનલ ઇન્સ્પેક્ટર હોય છે. એ ડેપુટી એજ્યુકેશનલ ઇન્સ્પેક્ટર આખા જિલ્લાની નિશાળની દેખરેખ રાખે છે.

આ ઉપરાંત તમે જાણતા હશે કે મહેસુલ ઉપર રૂપિયા એક આનો ભરવામાં આવે છે તેને લોકલ ફંડ કહે છે અને તેમાંથી જે ખાતું ચાલે છે તે લોકલ બોર્ડ ખાતું કહેવાય છે. એની મોટી ઓફિસ સુરત હોય છે, અને ડિસ્ટ્રીક્ટ લોકલ બોર્ડ કહેવાય છે અને તેને લગતી તાલુકાઓમાં ઓફિસ હોય છે તે તાલુકા લોકલ બોર્ડ કહેવાય છે. એ રસ્તા, તળાવ, નિશાળ, ઢોરની ઇસ્પીતાલ ચલાવે છે.

સુરત મોટું શહેર છે. વધસાડ અને રાંદેર એ મોટાં ગામો છે, અહીં મ્યુનિસિપાલિટી છે. મ્યુનિસિપાલિટી અથવા મુખરખ ખાતાની દરમિયાન, નિશાળ ચલાવવાની, રસ્તા બનાવવાની, રાતે ફાનસ ચુકાવવાની, શહેરમાં ગંદકી અટકાવવાની વગેરે છે. વળી બને તો મુખરખ ખાતું પીવાનું પાણી પુરું પાડે છે. સુરત અને રાંદેરનું મુખરખ ખાતું પાણી પુરું પાડે છે.

વળી કસ્ટમ ખાતું અને આબકારી ખાતું છે. સુરત જિલ્લાની દક્ષિણમાં દમણ શીરગીનું સંસ્થાન છે. ત્યાંથી જે માલ આવે તે પર જકાત લેવાને તથા વહાણોમાં જે માલ આવે તે પર જકાત લેવાને કસ્ટમ ખાતું છે. એના ઉપરી મુખરખિન્ડન્ટ ઓફિસ હોય છે. એના હાથ નીચે ધરાસણા અને

છરવાડાંનાં મીઠાંનાં અમર છે. એના હાથ નીચે 'વાપી' સુરત, અને ધરાસણના સરકારકુન છે. ઘર, તાડી, અષીલુની દુકાન ધણે ઠેકાણે જોવામાં આવે છે. તેની દેખરેખ રાખવાને સુપરીટેન્ડેન્ટ ઑફ એકસાઇઝ છે. આ જિલ્લામાં ધણાં ખજુરાં છે તેથી તાડીની દુકાન પુષ્કળ છે. આ બંને અધિકારીઓ ભરત જિલ્લામાંના પણ આ બંને ખાતાના અધિકારી છે.

માંડવી તાલુકામાં જંગલ છે તેથી તેની દેખરેખ રાખવાને એક ફોરેસ્ટ ઑફિસર રહે છે.

બાંધકામ ખાતાના ઉપરી એક્ઝીક્યુટિવ એનજીનીઅર છે. સરકારી મોટાં મકાનો, પૂલો વગેરેની તે દેખરેખ રાખે છે. તેમજ મોટાં તળાવો તથા મોટી સરકારી સડકોની પણ તે દેખરેખ રાખે છે. ભરત અને સુસ્ત જિલ્લા વચ્ચે આવા એક અધિકારી રહે છે.

કામળો તથા મનીઓડરની સવડ માટે પોસ્ટખાતું છે. નાનાં ગામડામાં મહેતાજીઓ પોસ્ટનું કામ કરે છે.

પ્રાકૃતિક ભૂગોળ:—

આ પ્રમાણે આ ભૂગોળ શીખ્યા પછી જિલ્લાની કુદરતી સ્થિતિ કેવી છે તે જોઈશું. તમે આ જિલ્લાની સીમા શીખી ગયા છો. આગમગાડીનો રસ્તો આ જિલ્લાના બે ભાગ કરે છે. આગમગાડીના રસ્તાનો પશ્ચિમ ભાગ રસાળ છે અને નીચો છે અને પૂર્વનો ભાગ ડુંગરાળ છે અને રસાળ નથી. પણ કોઈ કોઈ ભાગ રસાળ છે. બધી નદીઓ પૂર્વથી પશ્ચિમ વહે છે એટલે બધી જમીનનો ઢાળ પૂર્વથી પશ્ચિમ છે. પૂર્વમાં જેમ જઈએ તેમ જંગલો અને ડુંગરો આવે છે. એમાં મુખ્ય પારનેરા અને ડુંગરી બે ડુંગરો છે. તે સિવાય બગવાડા અને ઓરવાડ બીજા ડુંગરો છે. પારનેરા વલસાડ પાસે છે, ડુંગરી પણ વલસાડ પાસે છે. ડુંગરીના ડુંગરામાંથી અને ઓરવાડમાંથી પત્થર ખોદવામાં આવે છે. એકંદરે જમીન રસાળ છે ને ખેતીને લાયક છે.

નદીઓ:—

સુરત જિલ્લામાં નદીઓ ઘણી છે. ઉત્તરથી તપાસતાં માલમ પડે છે કે ઓરવાડ તાલુકાની ઉત્તરે કીમ નદી આવેલી છે.

ચોર્ધાસી તાલુકામાં તાપી નદી આવેલી છે. એ નદી સૌથી મોટી છે. એ ૪૫૦ માઈલ લાંબી છે એટલે ધણે દૂરથી નીકળે છે. એના ઉપર માંડવી, કડોદ, બૌધાન, કામરેજ, કડોર, ઉતરાણ, અમરોલી, સંદેર, સુરત અને ઉમરા ગામ આવેલાં છે. ચોર્ધાસી તાલુકાની દક્ષિણે મિઠોળા નદી આવેલી છે. એના પર ખારડોલી, પલસાણા, અને કછોલી આવેલા છે. જલાલપોર તાલુકાની ઉત્તરે પૂર્ણ નદી આવેલી છે. એના પર પુહારી, મહુવા, સુપા, નવસારી અને જલાલપોર આવેલા છે. જલાલપોર તાલુકાની દક્ષિણે અંબિકા નદી આવેલી છે. તે પર ઉનાઈ, સાલેજ, કછોલી, અને બીલીમેરા આવેલા છે. બીલીમેરા બંદર પણ છે. જ્યાં વહાણો આવે અને માલ લાવે અથવા લઈ જાય તે બંદર કહેવાય. ચીકલીમાં એક નાની કાવેરી નદી છે. તે પર હરણગામ, ચીખલી, ઉડાચવાણીઆ ફળીઈ, ઉડાચ લુઆર ફળીઈ, અને વાધરચ આવેલા છે. એની દક્ષિણે ખરેરા નાની નદી છે. તેના ઉપર ખેરગામ છે. વલસાડ તાલુકામાં ઓરંગા નદી છે તે પર ભાગડા પુરદ, અને કોસંબા આવેલા છે. વલસાડ તાલુકાની દક્ષિણે પાર નદી આવેલી છે. એના પર પારડી, હરીઆ, કચીગામ આવેલા છે. કોલક નદી પારડી તાલુકામાં આવેલી છે. તે પર દુકવાડા, કોલક, અને ખગવાડા આવેલા છે પારડી તાલુકાની દક્ષિણે હમણુગાં નદી છે. ત્યાંથી થાણા જિલ્લા શરૂ થાય છે.

ઝાં જિલ્લો દરિઆ કિનારા પર હોવાને લીધે બધી નદીઓનાં મુખ ખાડી જેવાં છે અને બંદરો છે. નદીઓ ઉપરાંત સમુદ્રના પાણી બંદર ગયેલાં છે તે ભાગે ખાડી કહેવાય છે. ઝોરપાડ તાલુકામાં એવી સેના ખાડી છે પણ એમાં કંઈ વહાણો આવતાં નથી. જલાલપોર તાલુકામાં કનાઈ ખાડી છે. ત્યાંથી માછીઓ માછલાં પકડવા જાય છે.

આખોહવા:—આગગાડીની મોટી સડક સુરત જિલ્લાના બે ભાગ કરે છે. આગગાડીની સડકના પશ્ચિમના ભાગની હવા સુખાકારી છે અને સડકની પૂર્વમાં જેમ જેમ જઈએ છીએ તેમ જંગલ અને ડુંગરાને લીધે હવા સારી નથી. જુઓ માંડવી તાલુકામાં જંગલ છે તેથી હવા સારી નથી. વાસોડ, અને પુહારીના ભાગ જંગલોને લીધે હવા પાણીમાં સારો ગણાતો

નથી. ચીકલી, વલસાડ અને પારડીનો પૂર્વ ભાગ પણ જંગલોને લીધે સારો ગણાતો નથી. વરસાદ દરીઆ કિનારા પર વધારે પડે છે. પૂર્વ ભાગમાં પણ ડુંગરો અને જંગલોને લીધે વરસાદ વધારે પડે છે. ઝોરપાડ તાલુકામાં વરસાદ ઓછો છે. દરીઆ કિનારે તાપ પડે છે પણ દરીઆને લીધે પવન ઉનાળામાં સારો હોય છે અને તેથી તવંગર લોકો અને ત્યાં દરીઆ કિનારા પર રહેવા જાય છે. ભીમપોર, ડુમસ, તીથલ વગેરે એવી હવાખાવાની જગ્યા છે.

ખેતી:—વળી પાછા આમગાડીની સડક સુરત જિલ્લાના એ ભાગ કરે છે. પશ્ચિમનો ભાગ રસાળ છે અને જેમ જેમ પૂર્વ તરફ જતા જઈએ તેમ તેમ જંગલો અને ડુંગરોને લીધે જમીન ઓછી રસાળ થતી જાય છે. ઝોરપાડ તાલુકામાં કાળી જમીનને લીધે ધઉ અને કપાસ મુખ્ય પાક છે અને તેથી સાયણ, ઝોરપાડ અને કામ કપાસ લોઢવાનાં કારખાનાં છે. વળી લોકો જીવાર પણ પકવે છે. વળી દરીઆકાંઠાની રેતાળ જમીનમાં હજીરા, દામકા, સુહાળી વગેરે સ્થળે શાકભાજી પુષ્કળ થાય છે. વળી ત્યાં બાજરીનો પાક પણ સારો થાય છે. ચોર્યાસી તાલુકાનાં ગામો સુરતની આજુબાજુ આવેલાં છે, તેથી શાકભાજી એ ગામોમાં પુષ્કળ થાય છે. તે છતાં કપાસ અને જીવાર પણ થાય છે. માંડવી તાલુકાની હવા સારી નથી. ત્યાં ઘણાં અનાયો રહે છે. ત્યાં પાક ભાત, કોદરા અને નાગલી થાય છે. તે ઉપરાંત હાલ કપાસ અને જીવાર પણ થાય છે. પારડોલી તાલુકામાં પણ કપાસ, જીવાર અને ડાંગર થાય છે. જ્યાં વરસાદ વધારે પડે છે ત્યાં પાણી એકઠું કરી ભાત (ડાંગર) પકવવામાં આવે છે. કેટલીક જગ્યાએ શેરડી પણ થાય છે. એનો વાલોડ અને બુહારીનો ભાગ જંગલો પાસે આવેલો છે. જલાલપોર તાલુકાની કાળી જમીનમાં ઉંચો કપાસ થાય છે. મતીઆ કણબીઓ સારા ખેડુત છે. અમલસાડવાળો ભાગ આખા સુરત જિલ્લામાં સૌથી વધારે રસાળ છે. ત્યાં આદુ, અળધર, સુરણ, શેરડી, રતાળ, ફણસ, કેળાં, અનાસ, પીપર અને દેરી થાય છે. ચીખલી તાલુકાનો પૂર્વ ભાગ જંગલોને લગતો છે. ત્યાં પુષ્કળ ડાંગર, કોદરા અને નાગલી થાય છે. વળી ત્યાં શેરડી અને કપાસ પણ થાય છે. વલસાડ

તાલુકાનો પશ્ચિમ ભાગ રસાળ છે. ત્યાં પુષ્કળ હિંચી જાતની કેરી અને શેરડી થાય છે. અહીં ડાંગર, કાદરા, દીવેલી, નાગલી, વાલ વગેરે થાય છે. પારડી તાલુકાના પશ્ચિમ ભાગમાં કેરી સારી થાય છે. હવે લગભગ જ્યાં વરસાદ ઝાંછો લાગે છે ત્યાં લોકો કપાસ અને જીવાર કરે છે. એકંદરે જિલ્લામાં શેરડી, કેળાં, કેરી, ડાંગર, જીવાર, કઠોળ, અને કપાસ થાય છે. પારડી, વલસાડ, ચીખલી, માંડવી અને વાલોડમાં જ્યાં વરસાદ વધુ પડે છે ત્યાં ડાંગરનો પાક મુખ્ય છે. બીજા તાલુકામાં કપાસ અને જીવારનો પાક મુખ્ય છે.

વેપાર:—સુરત જિલ્લામાં કપાસ પુષ્કળ થાય છે. તે ભોઠી મુંબઈ મોકલવામાં આવે છે. કુવાવાળી જમીનમાં શેરડી થાય છે. તેનો ગોળ બનાવી સુરત જિલ્લાની બહાર મોકલવામાં આવે છે. વળી ચીકલી, વલસાડ અને પારડી તાલુકામાં ડાંગર થાય છે. અમલસાડ તરફ એટલી બધી કેરી થાય છે કે કેરીની મોસમમાં ત્યાં કેરીનો મોટો વેપાર ચાલે છે. આ ઉપરાંત જિલ્લામાં જીવાર, કઠોળ, ધઉ વગેરે થાય છે. આજીબાજી નંગલો હોવાને લીધે આ જિલ્લામાં પુષ્કળ સાગ, વાંસ, અને વળી વલસાડ, યુહારી વગેરે જગાએ આવે છે અને તે પરદેશ મોકલવામાં આવે છે. સુરત શહેરમાં કસબનું કામ સાઈ અને છે અને તે પરદેશ મોકલવામાં આવે છે. એ ઉપરાંત સુરતમાં કીનખાખ, રેશમીગજી, અને બીજાં પરચુરણ રેશમી કાપડ અને છે. જે માલ જિલ્લાની બહાર જાય છે તે નિકાસ કહેવાય છે. લોખંડનો સામાન, દવા, વિલાયતી કાપડ, રમકડાં, ખાંડ, નાળિયેર, વગેરે બહાર દેશથી આવે છે. જે માલ બહાર ગામથી આવે છે તે આયાત કહેવાય છે. પારડી તાલુકાના કોપરલી અને પરીઆમાં સવારીની ગાડી સારી અને છે.

રસ્તાઓ:—વેપારને માટે માર્ગોની જરૂર છે. મોટો વેપાર રેલવે મારફતે ચાલે છે. જિલ્લાનો માલ રેલવે સ્ટેશનો પર ગામડાંમાંથી સડકો પર થઈ આવે છે. કેટલોક માલ મુંબઈથી બારોબાર વહાણમાં થઈ સુરત આવે છે. વળી નંગલનો કેટલોક માલ, લાકડા, વાંસ વગેરે નદીના વહેણ સાથે તરાપા બાંધીને પણ લાવવામાં આવે છે. આવી રીતે હિંડા નંગલો કે જ્યાં ગાડાં પણ જઈ શકે નહિ ત્યાંનો માલ તાપી નદી મારફત

કોડ લાવવામાં આવે છે અને ત્યાંથી ગાડાં મારફતે બહારગામ લઈ જવામાં આવે છે.

જે મોટી રેલવે સુરત જિલ્લામાં થઈને જાય છે તે બોમ્બે બરોડા ઍન્ડ સેન્ટ્રલ ઈન્ડિયા રેલવે કહેવાય છે. ડુંકામાં તેને બી. બી. ઍન્ડ સી. આઈ રેલવે કહે છે. શિક્ષકે નકશામાંથી તે બતાવવી. વળી પાછા ઝોરપાડ તાલુકાથી રેલવે નકશામાં બેઈશું તો ઝોરપાડ તાલુકાની ઉત્તરમાં કીમ સ્ટેશન છે. પછી સાયણ અને ઉતરાણ આવે છે. પછી તાપી નદી પરનો પુલ આવે છે. પછી સુરત સ્ટેશન આવે છે. પછી ઉધના, સચીન, મરોલી આવે છે. જલાલપોર તાલુકામાં નવસારી, વેડછા, અમલસાડ અને બીલીમોરા આવે છે. વલસાડ તાલુકામાં ડુંગરી અને વલસાડ આવે છે, અને પારડી તાલુકામાં પારડી, ઉઘવાડા અને દમણ આવે છે.

બીજી રેલવે તાપ્તીવેલી રેલવે છે. એ તાપી નદીની બીજીમાં આવેલી છે. એ સુરતથી નીકળી આરા તરફ જાય છે. એ રેલવે પર ઉધના, ચલથાણ, ગંગાધરા, બારડોલી, ટાંબરવા, અને મઢી સ્ટેશનો આવેલાં છે.

ત્રીજી રેલવે બીલીમોરા કાલાઆંબા રેલવે છે. વડોદરા રાજ્યે આ રેલવે બીલીમોરાથી બાંધી છે, અને તે પૂર્વમાં જાય છે. એ રેલવે પર બીલીમોરા, ગણુદેવી, કલવાચ, ચીખલી, રાનકુવા, ઘેળીકુઈ, અનાવલ અને ઉનાઈ સ્ટેશન છે.

દરેક તાલુકામાં વેપારને માટે સડકો હોય છે.

ઝોરપાડ તાલુકામાં કીમ સ્ટેશનથી વડોલી સુધી સડક છે. આ સડક ઠેઠ માંડવીથી નીકળેલી છે. તે કીમ સ્ટેશન થઈને ઝોરપાડ અને ઠેઠ સુરત સુધી આવે છે. આ સડક ભરૂચ જિલ્લા તરફથી આવતી સડકને વડોલી આગળ મળે છે. હાંસોટના ગાડાઓ ભાદોલથી ઝોરપાડ અને ઝોરપાડથી રાંદેર થઈ સુરત આવે છે. હાંસોટના ધણે આ માર્ગે આવે છે. રાંદેરથી એક રસ્તો દાંડી જવાનો છે. અસલ ભાવનગર જવાનો રસ્તો આ હતો. સાયણ સ્ટેશનથી થણુ ઝોરપાડ જવાય છે તે વચ્ચે સાંધીઝેર ગામ આવે છે. રાંદેરથી એક

સડક જોસણુ થઈ બરબોધન સુધી જાય છે. વળી સુરત હોપ પુલ આગળથી એક સડક બાંધી, અડાજણ, પાલ, ઇચ્છાપોર થઈને ઠેઠ સુંવાલી સુધી જાય છે. આ રસ્તે થઈને કાંઠાનો તમામ માલ, શાક બાજી વગેરે સુરત આવે છે.

માંડવી તાલુકામાં કીમ રેશનથી પણ જવાય છે. પણ એ રસ્તો ઘણો લાંબો છે. કીમથી તડકેશ્વર અને તડકેશ્વરથી નોગામા, અરેઠ, અને ગોડસંખ્યા પર રહી માંડવી જવાય છે. અરેઠથી બૌધાન (જત્રાનું ધામ) જવાનો રસ્તો છે. માંડવીથી ઉત્તરમાં પાછો દેવગઢ સુધી જવાનો રસ્તો છે. પણ માંડવી હાલ મઢી રેશનથી જવું વધારે સુગમતા વાળું છે.

બારડોલી તાલુકામાં જવાનો અસહનો સુરતથી ધુળીઆ જવાનો માર્ગ છે. આ રસ્તો કાચી સડકનો છે. હાલ તે સારી હાલતમાં નથી પણ અસહ આ રસ્તે ખાનદેશ જોડે બહોળો વેપાર વણુજાર પોઠ ખારફતે ચાલતો હતો. સુરતથી નીકળતાં કુંભારીઆ, કોડા, જેતપોર, બારડોલી અને કમાલછેડ આવે છે. બારડોલીથી એક રસ્તો વાંકાનેર થઈ વાલોડ જાય છે, અને તે મઢીથી યુહારી જવાની સડકને વાલોડ આગળ મળે છે. વાલોડથી તે રસ્તો યુહારી જાય છે. બારડોલીથી એક રસ્તો સરબોણુ થઈ સુપા જાય છે, અને લાંથી ઠેઠ નવસારી સુધી જાય છે. વાંકાનેરથી પણ સરબોણુ જવાય છે. મઢીથી એક રસ્તો તરસાડા થઈ તાપ્પી ઝોળંગી માંડવી જવાય છે. બારડોલીથી કોડા જવાનો ધોરી રસ્તો છે.

ચૌર્યાસી તાલુકામાં કુમસ, નાનાવરાછા, નવસારી, બારડોલી જવાની સડકો સુરતથી નીકળે છે. વેડ, ડભોલી, સીંગણુપોર જવાનો પણ રસ્તો છે. કતારગામ, વરાછા અને અશ્વનીકુમાર સુધી પણ પાકી સડક છે.

જલાલપોર તાલુકામાં પણ રસ્તાઓ ઠીક છે. જલાલપોરથી મટવાડ અને કરાડી સુધીની પાકી સડક છે. વેડછા રેશનથી અખામા સુધી સડક છે. અખામાથી ખરસાડ અને હાંસાપોર સુધી સડક છે. જલાલપોરથી એક રસ્તો એર ઉપર થઈને આટ જાય છે. અમલસાડથી પનાર જવાનો એક રસ્તો છે. જલાલપોરના પૂર્વ બાગમાં કાલીયાવાડી થઈ ઉગત જવાય છે. કાલીઆવાડીથી સીસોદ્રા પર થઈ સાતેમ પણ જવાય છે. સીસોદ્રા પરથી

જે સડક જમ છે તે છેક ચીકલી સુધી જમ છે. ઇંટાલવાથી સાલેજ અને ઇંટાલવાથી અડદ, સુપા, પારડી અને સાતેમ જવાબ છે.

ચીકલી તાલુકામાં બીલીગેરાથી ચીખલી થઈ વાંસદા જવાની મોટી સડક છે. રાનકુવા પર થઈ કુકેરી આગળ તે વાંસદાની સરહદમાં ઢાખલ થાય છે. વલસાડથી ચીખલી થઈ વાંસદા રાજ્યમાં જવાની મોટી સડક છે આ રસ્તે જંગલનું તમામ લાકડું વલસાડ બંદરે આવે છે. આ રસ્તો ધણો અમત્યનો છે. ચીખલીથી ખેરગામ સુધી પાકી સડક છે.

વલસાડ તાલુકામાં ડુંગરીથી ધરાસણા અને ધરાસણાથી વલસાડ આવવાનો માર્ગ છે. વલસાડથી તીથલ સુધી પાકી સડક છે. વલસાડથી પારનેરાને માર્ગે પારડી જવાનો રસ્તો છે. આ રસ્તો ઠેઠ વાપી સુધી જમ છે. ભદેલી, કોસંબા વગેરે ગામો જવાને પથ રસ્તાઓ સારા છે. વલસાડથી ધરમપોર જવાની પાકી સડક છે. એ રસ્તેથી ધરમપોર જંગલનો ધણો માલ વલસાડ અને ભાગડા બંદરે આવે છે. વલસાડથી ખેરગામ જવાની પથ સડક છે. આ રસ્તે પથ જંગલનો ધણો માલ આવે છે.

પારડી તાલુકામાં પારડીથી પેઠ જવાનો રસ્તો છે. એ રસ્તે વાધછીપા, સુખેશ વગેરે ગામો આવેલાં છે. દમથુ રેશન અંગ્રેજી વાપી ગામ છે. ત્યાંથી સડક દમથુ સુધી જમ છે. માર્ગમાં ચલા અને કુંતા ગામ આવે છે. ઉદવાડા રેશનથી ઉદવાડા જવાની પાકી સડક છે. પારડીથી ઉદવાડા ને ત્યાંથી વાપી સુધીની પથ ઠેઠ સડક છે. વાપીથી લવાછા થઈ ફીરંગી હદમાં જવાય છે. એ રસ્તે પથ ફીરંગી હદનો જંગલનો માલ વાપી રેશન ધણો આવે છે.

વસ્તી:—સુરત જિલ્લાની વસ્તી ૬,૭૪,૦૦૦ છે. તેમાં સુરતની વસ્તી ૧,૧૭,૦૦૦ છે એટલે બાકીની વસ્તી ૫,૫૭,૦૦૦ જિલ્લાની છે. એમાં મુસલમાનો, પારસી અને હિંદુઓ વસે છે. હિંદુઓમાં બ્રાહ્મણ, અનાવીલ બ્રાહ્મણ, વાણીયા, શ્રાવક, કણ્વી અને કોળી મુખ્ય છે. તે સિવાય જિલ્લામાં ખાસ કરીને પૂર્વ ભાગમાં ચોધરા, ગામતા, વસાવા, દુબળા, દોડીઆ, નાયકા વગેરેની કાળી પરજની મોટી વસ્તી છે. એ લોકોની વસ્તી જિલ્લાની વસ્તીનો ત્રીજો ભાગ છે. કણ્વી, કોળી, અને અનાવીલ બ્રાહ્મણ ખેતી કરે છે. મુસલમાનો ખાસ કરીને વહોરાઓ પરદેશ જઈ




પારસી

વેપાર કરી પુષ્કળ પૈસો કમાઈ લાવે છે. બારડોલી અને જલાલપોર તાલુકામાં મતીઆ કલ્ચગી છે. એ સારા ખેડુતો છે તેમજ આફ્રિકા જઈ સારો પૈસો કમાય છે. તેઓ પીરાણા ધર્મને માને છે. હિંદુઓ હિંદુ ધર્મ પાળે છે. તેમાં બ્રાહ્મણો શીવ ધર્મ, વાણીઆ વૈષ્ણવ ધર્મ, અને ધાંચીઓ, અને કેટલાક વાણીઆ, પાટીદારો અને બ્રાહ્મણો સ્વામીનારાયણનો ધર્મ પાળે છે. શ્રાવકો જૈન ધર્મ પાળે છે. લોકોનો મુખ્ય ધર્મો ખેતીનો છે. અનાવીલ બ્રાહ્મણો પશુ ખેતી કરે છે. તેમાંના કેટલાક નોકરી અને બીજા ધંધો પશુ કરે છે. કાળીપરજામાંના કેટલાક થોડી થોડી ખેતી કરે છે અને બીજા મજુરી કરી ગુજરાન ચલાવે છે. આ લોકો કેળવણીમાં ધણુજ પાછળ છે. સરકારે એમને માટે ગાડસંખા અને ખેરગામમાં નિશાળો કાઢી છે. વાણીઆઓ વેપાર અને ગામડામાં બ્યાજવટાનો ધંધો કરે છે. સહેરમાં કારીગરી પર અને વધુના ઉપર લોકો ગુજરાન ચલાવે છે.

હવે દરેક તાલુકામાં ગોદાં ગામો ક્યાં ક્યાં છે ને તે શા માટે પ્રખ્યાત છે તે બોધશું.

ઝોરપાડ તાલુકામાં ઝોરપાડ, સરસ, મોરા, હજીરા અને ભગવાદાંડી ગોદાં ગામો છે. ઝોરપાડમાં મુનસફ સાહેબ અને મામલતદારની કચેરી તથા હવાખાનું છે. અહીં લોહા તથા પીતળની સુડી સારી થાય છે. આંખમાં આંજવાનું ખાપરીજી પણ અહીં સાફ થાય છે. ભગવા અને દાંડી બંદર છે. સુવાલી પણ બંદર છે. દાંડીમાં દીવાદાંડી છે. સુવાલી બંદર હતું. અહીં અંગ્રેજ, ફ્રેન્ચ અને વધેશ વહાણો આવતાં. સરસ અને મોરા જાત્રાનાં ગામ છે. હજીરામાં દીવાદાંડી છે. ગામનું નામ ઢક છે. અહીં વૉક્સ સાહેબની કચેરી છે. કચેરને હજીરા કહે છે તેથી ગામ હજીરા નામે ઝાળખાય છે. અહીં લોકો હવા ખાવાને આવે છે. કીમ, સાયણ, અને ઝોરપાડમાં કપાસ



હજીરાની દીવાદાંડી.

લોહાનાં કારખાનાં છે. સ્વાદલા ઝોરપાડ તાલુકામાં બળીઆકાકાનું સ્થાન છે. અહીં જીવાના ઘણા લોકો બળીઆકાકાની બાધા ચલાવવા આવે છે.

માંડવી તાલુકામાં મુખ્ય ગામે માંડવી, યૌધાન અને તડકેશ્વર છે. માંડવી તાપી નદી પર આવેલું છે. તેમાં મામલતદાર સાહેબની કચેરી, હાઈરિક્લ અને દવાખાનું છે. યૌધાનમાં દર વાર વર્ષે સિંહસ્થના વર્ષમાં જત્રા ભરાય છે. એ પણ તાપી નદી પર આવેલું છે. આ તાલુકામાં કાળી પરજની વસ્તી વધારે છે અને તેથી સરકારે તેમને માટે ગ્રાંડસંખ્યામાં રકૂલ કાઢેલી છે. માંડવી તાલુકા અને પાસેના રાજપીપળાના કુંજરામાંથી અકીકના પથ્થર નીકળે છે. તેને ખંભાતમાં પકવવામાં આવે છે.


બારડોલી તાલુકા મોટા છે તેથી એનો એક ભાગ છુટા પાડી વાલોડ મહાલ બનાવવામાં આવ્યો છે. તાલુકા કરતાં મહાલ નાનો હોય છે અને મામલતદાર કરતાં ઉતરતી પંકતીનો અધિકારી મહાલકરી તે માટે હોય છે. એમાં મુખ્ય ગામે બારડોલી, કડોદ, સરભોણ, વાલોડ, મોતા, બુહારી વાંકાનેર, મઢી અને કમાલછોડ છે. બારડોલીમાં મામલતદારની કચેરી અને દવાખાનું છે. બારડોલીથી થોડે દુર મિદોળા નદીને કડિ કેદારનાથ નામનું ધણું પ્રખ્યાત સ્થળ છે. ત્યાં કેદારેશ્વર મહાદેવનું દહેરું છે અને ત્યાં જત્રા ભરાય છે. જિહ્વાના ધણું લોકો એ સ્થળે અવાર નવાર જાય છે. અહીં કપાસ લોઢવાનાં જીનો અને ગાંસડી બાંધવાના પ્રેસ છે. મઢીમાં કપાસ લોઢવાના જીન તથા પ્રેસ છે. કમાલછોડમાં પણ કપાસ લોઢવાના જીન છે. કડોદ તાપી નદી પર છે. અહીં ઇમારતી લાકડાંનો વેપાર છે. વાલોડમાં મહાલકરીની કચેરી છે. બુહારીમાં જંગલનો બધો માલ વેચાય છે. અહીં જે જંગલ ભરાય છે તેને હાટ કહે છે. કાળી પરજની સગવડ માટે એવાં હાટો ધણી જગાએ ભરાય છે. મોતામાં મોતાળા બ્રાહ્મણની વસ્તી છે. સરભોણ એ અસલ મહાલ ગણાતો. અહીં પેશ્વાઈ વખતનું થાણું છે. અહીંનું કુપેલ વંખણાય છે. અહીં ગેરની ખાણ પણ છે. સુપામાં મુરકુળ છે.

ચોર્યાસી તાલુકામાં સુરત, કતારમામ, રાંદેર, ઉમરા, કુલપાડ ઉત્રાણ વગેરે ગામે છે. કતારમામમાં આવણુ મહિનામાં દર સોમવારે મેળો ભરાય છે. ત્યાં કંતારેશ્વર મહાદેવનું દહેરું છે. અકવામાં સરકારી ખેતર છે અને ખેતીવાડીની મોટી નિસ્સાળ છે. ઉમરામાં રામનાથધેલાની જત્રા ભરાય છે.

જલાલપોર તાલુકામાં કાલીઆવાડી, અબ્રામા, અમલસાડ, સીસોદ્રા, કછેલી, મટવાડ વગેરે ગામો છે. જલાલપોર ગામની લગભગ વડોદરા રાજ્યનું નવસારી ગામ આવેલું છે. જલાલપોરમાં મામલતદાર સાહેબની કચેરી છે. કાલીઆવાડીમાં દવાખાનું છે. અબ્રામા વેપારનું મોટું ગામ છે અને અહીં હાઈસ્કૂલ છે. મટવાડ બંદર છે. અમલસાડ ફેરી અને ગોળના વેપારનું મથક છે. સીસોદ્રામાં કપાસ લોડવાનો સાંચો છે.

ચીખલી તાલુકામાં ચીખલી, આલીપોર, ગણદેવા, ખેરગામ અને દેગામ મોટાં ગામો છે. ચીખલીમાં મામલતદાર સાહેબની કચેરી અને દવાખાનું છે. ખેરગામમાં દવાખાનું છે અને ત્યાં કાળીપરજ માટે નિશાળ છે. અહીં સરહદ પર વડોદરા રાજ્યનો ગણદેવી તાલુકો છે અને તે ધણેજ રસાળ છે.

વલસાડ તાલુકામાં વલસાડ, તીથલ, હરવાડા, હરીઆ, કોસંખા, ધરાસણા, ભદેલી વગેરે મોટાં ગામો છે. તીથલ હરીઆ કિનારા પર હવા ખાતનું ગામ છે. હરવાડા અને ધરાસણામાં મીઠું પાકે છે. કોસંખામાં



ઉદવાડની મેટી અગીઆરી.

દીવાદાંડી છે. વલસાડ મોટું ગામ અને બંદર છે. ત્યાં ઇમારતી લાકડાં અને છિટ્ટો વેપાર છે. ગામમાં મ્યુનિસીપાલિટી, દવાખાનું અને મુનસફ સાહેબની કચેરી છે. ગામમાં વળી એક હાઈસ્કૂલ છે. તાલુકામાં શેરડીમાંથી ગોળ બનાવવામાં આવે છે.


પારડી તાલુકામાં પારડી, બગવાડા, કુંતા, ઉદવાડા, કોલક અને ઉમર-સાડી છે. પારડી મોટું ગામ છે. ત્યાં મામલતદાર સાહેબની કચેરી છે તથા દવાખાનું છે. વળી ગામમાં એક હાઈસ્કૂલ છે. પારડીમાં તથા બગવાડામાં ખેતી વખતના જીના કિલ્લા છે. ઉમરસાડી અને કોલક નાનાં બંદર છે. કુંતામાં કુંતેશ્વર મહાદેવની દર વર્ષે જત્રા ભરાય છે. ઉદવાડા પારસીઓનું જત્રાનું ધામ છે.

સુરત એજન્સિ.

સુરત જિલ્લાની પાસે ચાર દેશી રાજ્યો આવેલાં છે:-સચીન, વાંસદા, ધરમપોર અને ડાંગ. નાનાં દેશી રાજ્યોનો સમુહ એજન્સિ નામે ઓળખાય છે. એ ચાર રાજ્યો સુરત જિલ્લા પાસે આવેલાં છે તેથી સુરત એજન્સિ નામે ઓળખાય છે. સુરતના કલેક્ટર એ એજન્સિના ઉપરી છે તેથી તે પોલિટિકલ એજન્ટ કહેવાય છે.

સચીનનું રાજ્ય ચોર્ધાસી તાલુકામાં તથા જલાલપોર તાલુકામાં વહેંચાયેલું છે. સચીનના રાજ્યકર્તા નવાળ સાહેબ છે ને રાજ્યગાદી સચીન છે. સચીનના તાબામાં ડુમસ અને ભીમપોર દર્રીઆ કિનારે હવાખાવાનાં સ્થળો છે. ભીમપોરમાં ભીમપોરીઆ હનુમાનનું દહેડું છે. અનંત ઔદસે ભાં મોટા મેળો ભરાય છે. અખાડ અને આવણ મહીનામાં દર શનિવારે લોકો ત્યાં જાય છે. આ રાજ્યનો મુલક રસાળ છે.

વાંસદાનું રાજ્ય ચીખલી તાલુકાની પૂર્વે આવેલું છે એ રાજ્યમાં જંગલો આવેલા છે. વાંસદા રાજધાનીનું મથક છે. અને રાજ સાહેબ સોલંકી રજપુત છે. વાંસદાની સરહદ પર ઉનાઈનો ઉના પાણીનો કુંડ છે. અહીં ચૈત્રી પુનેમે મોટી જત્રા ભરાય છે. તે વખતે પાણી નહાવા જેવું હોય છે. અહીં વાંસદા, ધરમપોર, ને ખીટીશ હદ એકઠી થાય છે.



ઉનાઈનો કુંડ.

ધરમપોરનું રાજ્ય વાંસદાની દક્ષિણે અને વલસાડની પૂર્વે આવેલું છે. ધરમપોર રાજધાનીનું મથક છે. રાજ્ય સાહેબ સીસોદીઆ રજપુત છે. વલસાડથી ધરમપોર જવાની સડક છે. આ રાજ્યમાં પશુ જંગલો આવેલો છે. વસ્તી મોટે ભાગે કાળી પરજની છે.

ડાંગનું રાજ્ય વાંસદાની પૂર્વે આવેલું છે. ત્યાં ધણાંજ ધાડાં જંગલો છે. રાજ્યમાં બીલની વસ્તી વધારે છે.

ગુજરાતની સામાન્ય ભૂગોળ.

તમે સુરત જિલ્લાની ભૂગોળ શીખી ગયા. એવા પ્તીજ આર જિલ્લા અમદાવાદ, ખેડા, પંચમહાલ અને ભરૂચ છે. એ પાંચ જિલ્લા અને દેશી રાજ્યોની એજન્સિ મળી ગુજરાત બનેલો છે. આમગાડીની સડક એના બે ભાગ કરે છે. પશ્ચિમનો ભાગ રસાળ છે અને મેદાન છે અને જેમ જેમ પૂર્વમાં જઈએ છીએ તેમ તેમ જમીન ઓછી કસવાળી અને કુંગરાવાળી છે. એમાં મોટી નદીઓ સાબરમતી, મહી, નર્મદા અને તાપી

છે. સાબરમતી પર અમદાવાદ આવેલું છે, નર્મદા પર ભરૂચ અને મહી પર વાસદ, કાપી, અને ખંભાત આવેલા છે. તાપી નદીને કાંઠે સુરત શહેર છે. ડુંગરો પૂર્વમાં ધણા છે પણ જાણવા લાયક પાવાગઢ પંચમહાલમાં અને ગીર, ગીરનાર અને શેત્રુંજી કાઠિયાવાડમાં છે.

ગુજરાતમાં વેપારને સારૂ આગગાડીની સડકો ધણી છે. મોટી બી. બી. એન્ડ સી. આઈ. રેલવે વાપીથી વીરમગામ સુધી છે. એ ઉપરાંત બીજી નાની રેલવે જુદાં જુદાં રાજ્યોએ તથા ખાનગી કંપનીઓએ બનાવી છે. શિક્ષકે એ રેલવેનું થોડું જ્ઞાન આપવું. પોરબંદર, ભાવનગર, દીવ, દમણ, વલસાડ અને સુરત બંદરો છે.

અમદાવાદ જિલ્લો છેક ઉત્તરમાં આવેલો છે. એમાં ધંધુકા તાલુકો, થોધા મહાલ, ધોળકા તાલુકો, ઉત્તર દસકોઈ તાલુકો, સાણંદ મહાલ, પ્રાંતીજ તાલુકો, મોડાસા મહાલ, દક્ષિણ દસકોઈ તાલુકો અને વીરમગામ તાલુકો આવેલા છે. અમદાવાદ મોટું રાજનગર છે. ત્યાં ધણી મીથો છે અને તે વેપારનું મથક છે. ગુજરાતના ઉપરી કમીસનર સાહેબ અમદાવાદ રહે છે. ખારાધોડામાં વરાગડું મીઠું પકવવામાં આવે છે.

ખેડા જિલ્લો અમદાવાદ જિલ્લાની દક્ષિણે આવેલો છે. એમાં નડીઆદ મોટું ગામ છે. પણ જિલ્લાના કલેક્ટર સાહેબ ખેડા રહે છે. ડાકોર અને વડતાલ જત્રાનાં સ્થળ છે. ડાકોરમાં શ્રી રણછોડજીની મૂર્તિ છે અને વડતાલ સ્વામી નારાયણ પંથના લોકોનું જત્રાનું ધામ છે. કપડવંજમાં સાણુ બને છે. લસુદ્રામાં ઉનાઇની માફક ઉના પાણીના કુંડ છે. એમાં આણંદ, ભોરસદ, કપડવંજ, માતર, મહેમદાવાદ, નડીઆદ અને ઘસરા તાલુકા આવેલા છે.

પંચમહાલ જિલ્લો ખેડા જિલ્લાની પૂર્વે આવેલો છે. એના પાંચ મહાલ છે.—ગોધરા, કાલોલ, દાહોદ, હાલોલ અને ઝાલોદ છે. તેથી એ પંચમહાલ કહેવાય છે. હાલોલ અને ઝાલોદમાં મહાલકરી રહે છે. એમાં પાવાગઢને ડુંગર હાલોલ પાસે આવેલો છે. ત્યાં કાળીકા માતાનું દહેડું છે. ગોધરા જિલ્લાનું મુખ્ય ગામ છે, અને દાહોદ વેપારનું સ્થળ છે. ડુવામાં ઉના પાણીના કુંડ છે. પાવાગઢ પાસેથી મેંચેનીઝ નામની કાપી ધાતુ નીકળે છે.

ભરૂચ જિલ્લો ખેડ જિલ્લાની દક્ષિણે આવેલો છે. એમાં ભરૂચ અંકલેશ્વર, વાગરા, આગોદ અને જંબુસર તાલુકા છે અને હાંસોટ પેટમહાલ છે. ભરૂચ જિલ્લાનું ગામ છે અને બંદર છે. અહીં રેનો વેપાર વધારે છે. શુકલતીર્થ અને હાડભુત જાત્રાનાં ગામો છે. પાલેજમાં કપાસ લોહવાનાં ઘણાં કારખાનાં છે. કાવી બંદર છે. ત્યાં જૈન લોકોનાં જીનાં દહેરાં છે.


આ પ્રમાણે ગુજરાતમાં પાંચ જિલ્લા છે. ભરૂચમાં કપાસ, નદીઆદમાં તંબાકુ, વરીઆળી, જીં અને બાજરી, પંચમહાલમાં મકાઈ અને અમદાવાદમાં ધઉં માથ છે.

આ ઉપરાંત કેટલાંક દેશી રાજ્યો છે. કાઠીઆવાડ અને પાલનપુર એ પશ્ચિમ હિંદુસ્તાનના રાજ્યોની એજન્સિના ભાગ છે. એના એજન્ટનું સદર સ્ટેશન રાજકોટ છે. કાઠિઆવાડમાં જીનામઢ, પોરબંદર, જામનગર, બાવનગર, પાલીતાણા મેઠાં રાજ્યો છે. જીનામઢ પાસે ગીરનારનો ડુંગર છે, તે જાત્રાનું ધામ છે. પાલીતાણામાં શૈવજીનાં ડુંગર પર જૈન લોકોનાં સુંદર દહેરાં છે. બાવનગર મોટું બંદર છે.

પાલનપોર એજન્સિમાં પાલનપોર અને રાધનપોર બે મેઠાં મુસલમાની રાજ્ય છે.

વડોદરાનું રાજ્ય ધણું મોટું છે એ ચાર કટકે વહેંચાયેલું છે. એક કટકો કાઠિઆવાડમાં—અમરેલી પ્રાંત, એક અમદાવાદ જિલ્લાની ઉત્તરે કડી પ્રાંત, એક વડોદરા પ્રાંત, અને એક સુરત જિલ્લા પાસે નવસારી પ્રાંત છે. કાઠિઆવાડમાં દારકા બંદર છે અને તે જાત્રાનું ધામ છે. કડી પ્રાંતમાં પાટણ આવેલું છે, અને પાસે સિદ્ધપુર શ્રાધ માટે લોકો જાય છે. વડોદરા શહેર રાજનું રાજનગર છે. અહીં સુંદર મહેલો છે. હાધરકૂલ અને કોલેજ છે. વડોદરા રાજ્યના સરકારી પોલીટીકલ એજન્ટ વડોદરામાં રહે છે. નવસારી પ્રાંત ધણો ફળદ્રુપ છે. તેમાં ગણદેવી કર્મો ધણેજ ફળદ્રુપ છે.

આ ઉપરાંત બીજી બે એજન્સિ છે—મહીકાંઠા એજન્સિ અને રૈવાકાંઠા એજન્સિ. મહીકાંઠા એજન્સિનું સદર સ્ટેશન સાદરા છે. એમાં ધર દાંતા વગેરે મેઠાં રાજ્યો છે. શ્રી અંબાજીનું દહેરું દાંતાના રાજ્યમાં આવેલું છે. એના પોલીટીકલ એજન્ટ સાદરા રહે છે.



રેવાકાંઠા એજન્સિના પોલીટીકલ એજન્ટ ગોધરાના કલેક્ટર સાહેબ છે. એમાં નાંદોદ, લુણાવાડા, છોટાઉદેપુર દેવગઢ બારીઆ, વાડાસિનોર અને મુંથ મોટાં રાજ્યો છે. નાંદોદ મોટું રાજ્ય છે અને એ રાજપીપળા નામે જાણખાય છે. અંકલેશ્વરથી નાંદોદ જવાય છે. એ બધાં રાજ્યોમાં જંગલ છે.

ખંભાતનું નાનું મુસલમાની રાજ્ય ખેડાના કલેક્ટર સાહેબની દેખરખ નીચે છે. એટલે ખેડાના કલેક્ટર ખંભાતના પોલીટીકલ એજન્ટ છે. એ બંદર છે. અહીં અકીકના એરીંગ, બોરીઆં વગેરે અને છે. શેતરંજી પણ સારી વણાય છે.

તે સિવાય દીવ અને દમણમાં શીરંગી લોકોનું રાજ્ય છે.
